

# کھیلوں کے وزیر وجے گوئل 8 مارچ کو نئی دہلی میں ند میں خواتین اور کھیلوں پر کانفرنس کا افتتاح کریں گے

Posted On: 07 MAR 2017 6:19PM by PIB Delhi

نئی دہلی، 7 مارچ، خواتین کے عالمی دن کے موقع پر نوجوانوں کے امور اور کھیلوں کی وزارت 8 مارچ کو ہندوستان میں خواتین اور کھیلوں پر ایک کانفرنس کا اہتمام کر رہی ہے۔ دن بھر چلنے والی کانفرنس میں کھیلوں کی طرف عورتوں کو زیادہ سے زیادہ راغب کرنے اور ان کی کھیلوں کے تئیں حوصلہ افزائی کرنے کے لئے مختلف معاملات پر تبادلہ خیال کیا جائے گا۔

کانفرنس کا افتتاح نوجوانوں کے امور اور کھیلوں کے وزیر جناب وجے گوئل کریں گے۔ توقع ہے کہ کانفرنس میں کھیل سے وابستہ بہت سی خاتون شخصیات حصہ لیں گی۔ اس کانفرنس کا مقصد ان مختلف معاملات پر تبادلہ خیال کرنا ہے جو کھیلوں کے شعبے میں خواتین ایتھلیٹس یا کوچز سامنا کر رہی ہیں۔ جن دیگر موضوعات پر تبادلہ خیال ہوگا ان میں لڑکیوں اور خواتین کوچوں کے لئے محفوظ مقامات کی تشکیل اسپورٹس کمپلکس میں جنسی ہراساں کرنے کو قطعی برداشت نہ کرنا کھیل اداروں، فیڈریشنوں اور دیگر کھیل اداروں میں خواتین کی نمائندگی اور خواتین ایتھلیٹس کی حمایت کے سلسلے میں صنفی برابری شامل ہے۔

م۔ن۔ج۔ا۔ن۔ا۔  
(07-03-16)  
U- 1013

(Release ID: 1483788) Visitor Counter : 3

